

2018/10/26

ع.ا. عزیزى

زرنگ دښمن**وايي زرنګ دښمن هغه ده چې هم دي زوي در مر کړي او هم دي بيا ورور قاتل ونيسي !**

پر مختللو او متمدن هيوادوکي ، کله هم چې کومه جنايي پيښه را منځته کيږي ، نو سمدستي څارندوي د پيښي رامنځته شوي محل (محل وقوع حادثه) ته ځي او تر هرڅه مخکي دا ځاي احاطه کوي او بيا خپلي څيړني تر سره کوي . اوس نو که چيري ، پيښه ، سياسي بڼه ځانته غوره کوي ، نو دملي امنيت څيړونکي هم د پيښي محل ته ور دانگي ، تر څو پيښه له خپل مسلکي نظره وڅيړي . په دي ابتدايي څيړنيزه او ارزونيزه پروسه کي چې دواړه ارگانونه هغه ، د گډي مساعي پر بنا سرته رسوي ، معمولاً خبريالان د پيښي محوطي ته نه ور پريږدي او د هغوي سوالونه دپيښي په هکله داسي ځوابوي چې گواکي پيښه هنوز تر څيړني لاندي ده او هرکله چې مور وکړاي شول په دي هکله عيني شواهد تر لاسه کړو ، نو به يي هرو مرو له تاسي او خلکو سره شريک کړو . دا صرف په هغه حالت کي چې جرم مشهود نه وي او د کشف په خاطر يي څيړني ته اړتيا ليدل کيږي .

اوس به پر دي بنا راسو د قندهار ناورې پيښي ته ، چې څرنگه زمور زرنګ دښمن وکړاي شول ، د پيښي له رامنځته کولو سره سم د هغي مسير ته ، مخکي له دینه چې هغه دمساءلو کشفې ارگانو له خوا څخه وڅيړل شي ، تغير ورکړي او بيا له دي سره سم د خلکو احساسات د هغه چا په مقابل کي را وپاروي چې له يوي خوا د همدې پيښي د قرباني برخه ول او له بلې خوا يي مقتول (مقتولين) خوا خوري او همسنگره ول . (سره له دي ، څرنگه چې د پيښي د محل (ځاي) امنيت د امريکايي امنيتي ارگان په غاړه وه ، پر تشي (سهل انگاري) او مسؤليت يي سترگي نشي پټيدلای) .

زما په اند د دښمن اصلي موخه ، د دي پيښي په رامنځته کولو سره همداوه ، چې ترڅو وکولاي په داسي يو باريک وخت کي چې خليلزاد له طالبانو سره د سولي په هکله هيلمندي خبري کوي ، دا پروسه له خنډ سره مخامخ کړي ، او هغه هم داسي چې پر ځاي د دي چې افغانان په تيره بيا پښتانه پر خپل وژل سوي ورور يا اولاد پسي وژاري ، او دهغه داصلي قاتل په لټه کي شي ، هغوي د امريکايانو په مقابل کي چې د سولي د خبرو اصلي خوا جوړوي ، رالمسوي ، پاروي او تحريکوي . اوس به راسو اصلي موضوع ته او هغه دا ، چې دا موخه (هدفمنده) ناوړه سياسي پيښه چا له چا سره په تفاهم او همغږي کي رامنځته کړه ؟ په زغرده بايد ووايم چې دا پيښه داسي ساده نه ده لکه چې زمور ساده خلک چې يي په هکله فکر کوي او پر ځاي د دي چې لمړی خپلي پزي ته لاس کړي ، راساً په پشي پسي ځغلي .

زما په اند دا پيښه د پاکستان د استخباراتو يعني ISI کارده ، خو بيا له هغه چا سره په تفاهم کي چې د سولي راتگ ، د ځان تياهي بولي او دا کړی بل څوک نشي کيدلای ماسيوا له هغه چانه چې د عبدالرازق پر مرگ يي د تمساح اوبنکي بيپولي او اعلان يي کاوه چې د هغه د قتل پور به له امريکايانو څخه اخلي ، خو اصلي موخه يي داوه چې دا سي پوراخستني ته بيا پښتانه ورمخکي کړي ، چې متاسفانه ور مخته يي کړل او په خپله يي بيا سمدلاسه ځان و امريکايي قومندان ميلر ته ورساوه او له هغه سره يي په داسي حال کي تصويرونه واخستل چې په غاړه کي يي دنظاريانو دستمال ور تاوکړی وه او په سر يي پکول ور يښی وه . دالا څه کوی چې حتا د قومندان عبدالرازق په جنازه او پاتا کي يي لا د سياسي ملحوظاتو په خاطر برخه وا نه خيستله .

پای ۲۴/۱۰/۲۰۱۸ .

دپاڼو شميره: له 1 تر 1